

БАРГУЗОРИИ СЕМИНАРИ ОМУЌИШӢ ОИД БА РИОЯИ МЕЪЁРҲОИ ЗАБОНИ ДАВЛАТИ ДАР НОҲИЯИ СИНОИ ШАҲРИ ДУШАНБЕ

Ношир: Ҳайати тадорукот Санаи интишор: 2 Июн, 2025 - 13:50

[1]

Имрӯз, дар шуъбаи ноҳияи Синои шаҳри Душанбе семинар- машварате баргузор гардид, ки ба масоили риояи меъёрҳои забони давлатӣ, номгузориҳои миллӣ ва дурустиҳои имлои забони ноби тоҷикӣ бахшида шуда буд.

Ин тадбири омузишӣ, бо ташаббуси Кумитаи забон ва истилоҳоти назди Ҳукумати Ҷумҳурии Тоҷикистон доир гардида, дар он кормандони муассисаҳои маорифи ноҳия ва дигар шахсони масъул иштирок доштанд.

Дар оғози намоиш, намояндагони Кумитаи мазкур, доир ба нақши забони давлатӣ дар рушди ҷомеа ва таҳкими худшиносии миллӣ суханронӣ карданд.

Қайд гардид, ки забони давлатӣ яке аз рӯкнҳои асосии давлатдорӣ буда, ҳифз ва рушди он вазифаи ҳар як шаҳрванд ва сохторҳои дахлдор мебошад. Ҳамзамон, иҷрои қонуни Ҷумҳурии Тоҷикистон "Дар бораи забони давлатии Ҷумҳурии Тоҷикистон" ҳамчун санади танзимкунанда мавриди таваҷҷӯҳ қарор гирифт.

Инчунин, намояндаи Кумита таъкид дошт, ки номҳои маҳаллаҳо, кӯчаҳо, хиёбонҳо, муассисаву корхонаҳо ва ҳатто номҳои шахсӣ бояд мутобиқ ба анъана ва фарҳанги миллии тоҷикон интихоб гардида, дар номгузориҳои истифодаи номҳои ғайримиллӣ ва бегона, ки ба хувияти миллӣ созгор нестанд, бояд пешгирӣ карда шаванд.

Аз ҷумла, дар санадҳои расмӣ, эълону реклама ва маводҳои чопӣ бояд риояи қоидаҳои имлои забони тоҷикӣ ҳатмӣ бошад.

Дар фарҷоми семинар, ба муассисаҳои таълимӣ тавсия дода шуд, ки дар фаъолияти кори худ риояи қатъии меъёрҳои забони давлатиро таъмин намуда, барои омузиши амиқи қоидаҳои имло ва истилоҳоти давлатӣ тадбирҳои иловагӣ андешида шаванд.

Баҳодиҳии муҳтаво:

Ҳоло баҳо надорад

Категория:

- [Ахбори рӯз](#) [2]

[3]

•

[4]

•

[5]

•

[6]

•

[7]

•

Манбаъ: <https://kumitaizabon.tj/tg/content/barguzorii-seminari-omuzishi-oid-ba-rioyai-meyorkhoi-zaboni-davlati-dar-nokhiyai-sinoi?mini=2026-05&page=30>

Пайвандҳо

[1] https://kumitaizabon.tj/sites/default/files/field/image/502620342_122158244432462396_2891763700038690379_n.jpg [2] <https://kumitaizabon.tj/tg/category/%D0%B0%D1%85%D0%B1%D0%BE%D1%80%D0%B8-%D1%80%D3%AF%D0%B7> [3] https://kumitaizabon.tj/sites/default/files/gallery/502585500_122158244504462396_5602205891458718896_n.jpg [4] https://kumitaizabon.tj/sites/default/files/gallery/502620342_122158244432462396_2891763700038690379_n.jpg [5] https://kumitaizabon.tj/sites/default/files/gallery/502626292_122158244558462396_7771584520999603477_n.jpg [6] https://kumitaizabon.tj/sites/default/files/gallery/502830783_122158244594462396_406401498958293521_n.jpg [7] https://kumitaizabon.tj/sites/default/files/gallery/502939365_122158244390462396_2868475953093736412_n.jpg